

**नंदिनी स्त्री.** (तत्.) 1. बेटी, पुत्री 2. दुर्गा 3. तुलसी का पौधा 4. कामधेनु की पुत्री 5. पत्नी।

**नंदि पटह पुं.** (तत्.) उत्सवों आदि में बजने वाला नगाड़ा।

**नंदि पुराण पुं.** (तत्.) देवी पुराण का एक उप पुराण जो नंदि द्वारा वर्णित है।

**नंदिमुख पुं.** (तत्.) 1. शिव का एक नाम 2. एक विशेष पक्षी 3. एक प्रकार का चावल।

**नंदिमुखी स्त्री.** (तत्.) तंद्रा आयु. एक चिड़िया जिसकी चोंच का ऊपरी हिस्सा कठोर और गोलाई लिए हुए हो, इस पक्षी का मांस पित्तनाशक, मीठा, शुक्रवर्धक कहा गया है।

**नंदिवर्धन पुं.** (तत्.) 1. शिव 2. बेटा, पुत्र 3. वास्तुशास्त्रानुसार एक विशेष प्रकार का मंदिर 4. एक तरह का प्राचीन विमान बिंबसार का पुत्र वि. आनंद बढ़ाने वाला।

**नंदिवृक्ष पुं.** (तत्.) 1. मेसिंगी 2. तुन नामक वृक्ष।

**नंदी पुं.** (तत्.) 1. शिव का वाहन 2. शिव का एक प्रमुख गण 3. नाट्य. नाटक में नंदीपाठ करने वाला व्यक्ति 4. दाग कर छोड़ा गया साँड़ 5. विष्णु 6. बरगद का पेड़ 7. धव का पेड़ वि. आनंद युक्त, जो प्रसन्न हो।

**नंदीऊ पुं.** (देश.) नंदोई, ननद का पति।

**नंदीगण पुं.** (तत्.) शिव के द्वारपाल, बैल, साँड़।

**नंदीघंटा पुं.** (तत्.) बैलों के गले में बाँधा जाने वाला बिना डंडी का घंटा।

**नंदीपति पुं.** (तत्.) नंदी के स्वामी, शिव।

**नंदीश पुं.** (तत्.) 1. नंदीश्वर 2. शिव के पार्श्वचरों का स्वामी संगीत. ताल का एक भेद।

**नंदोई पुं.** (देश.) ननद का पति, पति का बहनोई।

**नंद्यावर्त पुं.** (तत्.) 1. वास्तु. ऐसा भवन जिसमें पश्चिम दिशा में द्वार नहीं बनाया गया हो 2. तगर नामक औषधीय वृक्ष।

**नंबर पुं.** (अ.) 1. संख्या, अंक, अदद 2. गणना 3. गज, 36 इंच की एक माप।

**नंबरदार पुं.** (अं.+फा.) अंग्रेजी शासन के दौरान गाँव का वह जमींदार जो अपनी पट्टी के दूसरे हिस्सेदारों से मालगुजारी वसूल करने में सहायक होता था।

**नंबरदारी स्त्री.** (अं.+फा.) नंबरदार होने की अवस्था, पद या भाव।

**नंबरवार क्रि.वि.** (अं.+तत्.) क्रमानुसार, सिलसिलेवार।

**नंबरी वि.** (देश.) 1. नंबर वाला 2. मानक, पेटेंट 3. लाक्ष. कुख्यात उदा. वह नंबरी चोर है।

**नंबरीगज पुं.** (देश.+फा.) नाप-तौल की अंग्रेजी गणना के अनुसार कपड़े मापने का गज जो 36 इंच लंबा होता है।

**नंबरीचोर पुं.** (देश.) कुख्यात चोर जिसका नाम पुलिस की फाइलों में विशेष रूप से रहता है।

**नंबरीनोट पुं.** (देश.+अं.) 1. सौ रुपये या अधिक मूल्य वाली करेंसी 2. सबसे अधिक मूल्य।

**नंबूदरी पुं.** (तत्.) मालाबार (केरल) के ब्राह्मणों की एक जाति, जो उस क्षेत्र में अत्यंत पवित्र मानी जाती है।

**नंस पुं.** (देश.) नाश वि. नष्ट।

**नंसना स.क्रि.** (तद्.) नाश करना अ.क्रि. नाश होना।

**न** (अव्य.) निषेधामक कथनों में 'नहीं', 'मत' के अर्थ में प्रयुक्त प्रयो. आप कुछ भी न कहें तब भी मैं समझ लूँगा 2. प्रश्नवाचक वाक्यों के अंत में सकारात्मक उत्तर की अपेक्षा में प्रयुक्त 'कि नहीं' अथवा 'या नहीं' की तरह प्रयो. कल तुम कॉलेज जा रहे हो ना 3. एक ही समान क्रिया की पुनरावृत्ति के बीच में आने पर 'उसी समय' 'तत्काल', 'तुरंत' के अर्थ में प्रयुक्त होता है 4. बल देने के लिए प्रयो. जब तुम बड़े होगे न, तब इस बात को समझ लोगे